

# **Ҷамбасти ташрифи ҳайати Миссияи Бонки Ҷаҳонӣ ба вилояти Суғд**

## **ҶАМБАСТИ ТАШРИФИ ҲАЙАТИ МИССИЯИ БОНКИ ҶАҲОНӢ БА ВИЛОЯТИ СУҒД**

Дар рӯзи сеюми сафари корӣ ҳайати Миссияи Бонки Ҷаҳонӣ аз хоҷагии тухмипарварии Ғаффор Алиматов дидан намуданд.

Хоҷагии тухмипарвар дар тавозуни худ 85 га замини қорам дошта, ба парвариши зироатҳои гуногуни кишоварзӣ машғул аст. Хоҷагии мазкур аз Ҷониби Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувории кишоварзӣ” якқатор тухмиҳои хушсифати дорои сертификати гурӯҳи элитаро дастрас намуда, дар соҳаи тухмипарварӣ фаъолияти пурсамар дорад.

Ҳайати Миссияи Бонки Ҷаҳонӣ аз фаъолияти самараноки хоҷагии тухмипарварии Ғаффор Алиматов дидан намуда, ба он баҳои баланд доданд.

Сипас ҳайати гурӯҳ дар толори Мақомоти иҷроияи ҳокимияти давлатии шаҳри Истаравшан бо раиси шаҳр Атҳам Маъмурзода мулоқоти корӣ доир карда шуд.

Зимни мулоқот ҳар ду Ҷониб дар доираи корҳои таъмиру азнавсозии иншоотҳои кишоварзӣ, дастрасии баҳрагирандагони лоиҳа бо тухмиҳои хушсифату дорои сертификат, мустаҳкам намудани баззаи модиву техникаи хоҷагиҳои ниёзманду тухмипарвар, ба гардиши кишоварзӣ ворид намудани заминҳои бекорхобида ва кандани ҷоҳҳои амудӣ барои обёрии заминҳои кишоварзӣ ибрази андеша намуданд.

Ҳамчунин дар толори мақомот бо роҳбарони хоҷагиҳои ниёзманди шаҳри Истаравшан вохӯрӣ баргузор карда шуд.

Дар вохӯрӣ роҳбарони хоҷагиҳо оид ба рафти корҳои саҳроӣ ва

дастовардҳо баромадҳо намуда, барои боз ҳам баланд бардоштани ҳосилнокии зироатҳои кишоварзӣ, беҳгардонидани ҳолати мелиоративии заминҳо, сари вақт ҷамъоварию ҳосили зироатҳо, бастубанд ва ба содирот нигаронидани маҳсулотҳои кишоварзӣ пешниҳодҳои зиёд намуданд.

Дар фарқом баҳрагирандагони лоиҳа ба Ҳукумати Ҷумҳурии Тоҷикистон, Муассисаи давлатии “Рушди соҳибкорӣ дар соҳаи кишоварзӣ” ва гурӯҳи Бонки Ҷаҳонӣ ҷиҳати дастгириҳои ҳамешагӣ ба кишоварзон изҳори сипос намуданд.

